



Almannamálaráðið

KF jour nr 16/04448-1

Navn á stjórnarráði ella stovni

Dagfesting: xx. xx
Mál nr.: Skrivið her
Málsviðgjørt: Heini Petersen

Uppskot til Kunnngerð um endurvenjing

Við heimild í § 29, stk. 3 í lovbekendtgørelse nr. 100 frá 2. mars 1988 om offentlig forsorg, sum seinast broytt við løgtingslóg nr. 83 frá 22. mai 2015 verður ásett:

§ 1. Almannaverkið veitir endurvenjing til borgarar í aldrinum 18-66 ár, ið hava tørv á endurvenjing fyri at gerast meiri sjálvstøðug og virkin í heima- og frítíðarlívi, ella fyri at hjálpa borgaranum út aftur á arbeiðsmarknaðin.

Stk. 2. Í serligum førum kann endurvenjing sambært stk. 1 veitast til borgarar, sum eru 16-17 ár, tá ið endurvenjingin hevur til endamáls at stuðla undir almenna fyriskipan, eitt nú sambært løgtingslóg um arbeiðsfremjandi tiltøk.

§ 2. Endurvenjingin varir í mesta lagi í 6 mánaðir. Í serligum førum kann tíðarskeiðið leingjast út yvir 6 mánaðir, m.a. tá:

- 1) borgarin hevur verið fyri vanlukku, og hevur fingið so mikið stóran skaða, at borgarin innan 6 mánaðir ikki fær vant allar teir førleikar, sum eru neyðugir fyri at gerast sjálvbjargin aftur.
- 2) borgarin hevur so mikið skerðar førleikar, og fyriskipanirnar rundan um borgaran eru so mangar, at ynskiligu málini ikki kunnu røkkast innan 6 mánaðir, ella
- 3) endurvenjingin er liður í fyriskipan sambært løgtingslóg um arbeiðsfremjandi tiltøk og fyriskipanin varir meira enn 6 mánaðir.

Stk. 2. Tá ið endurvenjingin sambært stk. 1 verður longd, skal endurvenjingarætlanin sambært § 3 endurskoðast. Endurvenjingin kann í mesta lagi leingjast við 6 mánaðum í senn.

Stk. 3. Endurvenjingin endar, tá ið førleikin er endurvunnin, tá ið tað er staðfest, at

førleikin ikki kann endurvinnast, ella tá tíðin er lokin.

§ 3. Áðrenn endurvenjing verður sett í verk, skal Almannaverkið í samstarvi við borgaran leggja eina endurvenjingarætlan. *Stk. 2.* endurvenjingarætlanin skal í minsta lagi fevna um:

- 1) Frágreiðing um førleikar, herundir mistar førleikar hjá borgaranum,
- 2) hvar og hvussu endurvenjingin skal fara fram,
- 3) eitt høvuðsmál og eitt ella fleiri stuttíðarmál við endurvenjingini,
- 4) hvør samskipar arbeiði við endurvenjingini sbrt. § 4,
- 5) innihaldið í endurvenjingini,
- 6) nær endurvenjingin skal byrja,
- 7) nær endurvenjingin væntandi endar,
- 8) nær eftirmetingar skulu verða gjørdar,
- 9) samtykki frá borgaranum um, at endurvenjingarætlanin kann latast øðrum viðkomandi myndugleikum.

§ 4. Almannaverkið tilnevnir eitt starvsfólk at hava ábyrgdina av at samskipa alla

endurvenjing til borgaran, undir hesum at samskipa endurvenjing, ið aðrir myndugleikar veita.

§ 5. Endurvenjing fer fram í venjingarhølum, ið Almannaverkið hevur atgongd til kring landið, og so nær bústaðnum hjá borgaranum sum tilber.

Stk. 2. Endurvenjingin ella partar av endurvenjingini kunnu fara fram í heimi borgarans, um umstøðurnar loyva hesum.

§ 7. Umsókn um endurvenjing skal sendast Almannaverkinum á serligum umsóknarblaði.

Stk. 2. Almannaverkið tekur avgerð um endurvenjing grundað á eina tvørfakliga heildarmeting av tørvi og støðu borgarans. Støða borgarans verður lýst við eini vitjan í heiminum áðrenn endurvenjing verður játtað.

§ 8. Henda kunngerð kemur í gildi dagin eftir, at hon er kunngjørd.

Almannamálaráðið, xx. xx 2016

Eyðgunn Samuelsen
landsstýrismaður

/ Eyðun Mohr Hansen